

بشارات و فضائل کی دوستیں اور حدیث مغفور

ابو طلحہ عثمان ایم اے

مغفرت کا مادہ ”غ، ف، ر“ ہے۔ جس کا معنی ہے بخشش، بچاؤ اور عدم جواب طلبی ہے۔ اسی لفظ سے اللہ کے کئی صفاتی نام غفور، غفار، غافر الذنب بنے ہیں، مغفرہ حال کو کہتے ہیں جو جنگ میں استعمال کی جاتی تھی تاکہ تلوار کے وارسے محفوظ رہا جاسکے۔ ارشادِ نبوی ہے: ”مَنْ صَامَ رَمَضَانَ إِيمَانًا وَاحْسَسَابًا غُفْرَةً لَهُ مَا تَقَدَّمَ مِنْ ذَنْبٍ.....“ اسی طرح کئی دوسری احادیث رسول جن میں اعمال کی فضیلت کا ذکر ہے مثلاً ”جو کوئی اچھی طرح وضو کرے پھر کھڑے ہو کر کلمہ شہادت پڑھ لے اس کے گناہ معاف کر دیے جاتے ہیں۔“ ”حج کی نیت سے وقوف عرفہ کرنے والے کے لیے بشرت ہے کہ اس کے گناہ مٹا دیے جاتے ہیں.....“ گویا اس کی ماں نے آج ہی اُسے جنم دیا ہے۔ مسلم شریف میں ہے ”جو مسلمان اچھی طرح وضو کرے پھر دور کعت نماز ادا کرے اس کے لیے جنت ہے۔“ بخاری شریف میں ہے ”حج مبرور کی جزا جنت کے سوا کچھ نہیں۔“ بیسیوں دیگر احادیث میں ایسی بشارتیں موجود ہیں..... ان بشارات کا تعلق مخصوص اعمال کے ساتھ ہے، افراد کو نامزد نہیں کیا گیا۔

دوسری طرف ایسی بشارات ہیں جن کا تعلق افراد یا مخصوص جماعت کے ساتھ ہے مثلاً ایک غلام نے آکر عرض کیا: ”یا رسول اللہ! (صلی اللہ علیہ وسلم) حاطب ضرور جہنم میں داخل ہوگا“، ارشاد فرمایا: ”تو نے جھوٹ کہا، وہ جہنم میں داخل نہ ہوگا کیونکہ وہ بدر اور حدیبیہ میں حاضر ہوا ہے۔“ (مسلم: ۲۲۹۵)

ایک دوسری حدیث میں واقعہ مذکور ہے جس میں حاطب بن ابی باتھ رضی اللہ عنہ سے نبی پاک (صلی اللہ علیہ وسلم) کا ایک جنگی راز فاش ہو گیا تھا۔ جب ثبوت مل گیا اور انہوں نے اقرار بھی کر لیا تو دینی غیرت کی بنا پر سیدنا عمر رضی اللہ عنہ نے عرض کیا: ”یا رسول اللہ! (صلی اللہ علیہ وسلم) اجازت دیجیے! میں اس کی گردان مار دوں۔“ (آدابِ نبوت اور غیرتِ دینی دیکھیے کہ از خود عمل کی جرأت نہیں کر رہے۔ جنگی راز فاش کرنے کی سزا موت ہی ہے مگر نبی کی اجازت کے بغیر صحابہ کچھ کرنے کا سوچ بھی نہیں سکتے)۔ ارشادِ نبوی ہوا: ”عمر! وہ بدر میں شامل ہوا ہے اور اللہ نے فرمادیا ہے اے اہل بدر! اَعْمَلُوا مَا شِئْتُمْ فَقَدْ غَفَرْتُ لَكُمْ۔“ یعنی اے اہل بدر! اب تم جو چاہو کرو، بے شک میں تمھاری مغفرت کر چکا ہوں۔ (بخاری: ۷۰۰)

نبی کریم صلی اللہ علیہ وسلم پہاڑ پر کھڑے ہیں، آپ صلی اللہ علیہ وسلم کے ساتھ ابو بکر و عمر اور عثمان رضی اللہ عنہم بھی موجود ہیں۔ پہاڑ پر زلزلہ آ جاتا ہے، (یا شاید ایسی مقدس ہستیوں کی موجودگی پر وہ خوشی سے جھوم اٹھا ہے)۔ نبی کریم صلی

اللہ علیہ وسلم ارشاد فرماتے ہیں: ”اے پہاڑ! تو کیوں ہلتا ہے تیرے اور ایک نبی، ایک صدیق اور دو شہید ہیں“۔ پہاڑ تم جاتا ہے۔ حدیث رسول میں دس صحابہ کا نام لے کر انھیں جنت کی خوشخبری دی گئی..... ابو بکر فی الجنة عمر فی الجنة عثمان فی الجنة علی فی الجنة زبیر فی الجنة طلحہ فی الجنة سعد بن ابی و قاص فی الجنة سعید بن زید فی الجنة عبدالرحمن ابن عوف فی الجنة ابو عبیدہ ابن الجراح فی الجنة۔ اسی ارشادِ رسول (صلی اللہ علیہ وسلم) اور اسی بشارت کی بنا پر ان دس مقدس ہستیوں کو ”عشرہ مبشرہ“ (دس جنت کی خوشخبری پانے والے) کہا گیا۔ کیا کوئی دشمن کہہ سکتا ہے کہ یہ بشارت ان دس کے ساتھ ان کے اعمال صالح پر رہنے اور آخوند تک ایمان اور تقویٰ پر جھے رہنے سے مشروط تھی؟ اور یہی عشرہ مبشرہ تو بدر میں بھی حاضر تھے۔ پھر یہی عشرہ مبشرہ غزوہ حدیبیہ میں بھی حاضر تھا تو گویا ”ان مقدسین کو بار بار مغفرت و جنت کی بشارت“ دی جا رہی ہے۔ بعض اہل علم نے ایک نکتہ دیا کہ غزوہ بدر کے موقع پر حضرت عثمان رضی اللہ عنہ تو مدینہ ہی میں رہ گئے تھے، وہ بدر میں حاضر تھے، جواب یہ ہے کہ ان کو خود نبی کریم صلی اللہ علیہ وسلم نے مدینہ میں ٹھہر نے کا حکم دیا تھا ورنہ وہ تم ہمسفری کے لیے بے قرار تھے۔ یہاں خود بنت نبی سیدہ رقی رضی اللہ عنہا کی بیماری میں ان کی خدمت کے لیے نبی کریم صلی اللہ علیہ وسلم نے ان کو مدینہ میں ٹھہر دیا اور واپسی پر دوسرے غازی مجاہدین کی طرح ان کو بھی غنیمت میں پورا پورا حصہ دیا تھا تو گویا نیت میں اور غنیمت میں وہ بدر کے شرکاء کی طرح تھے اور عمل میں حکم نبی علیہ السلام پر عامل..... کوئی دشمن صحابہ رضی اللہ عنہم یہ بھی کہہ سکتا ہے کہ بے شک غزوہ حدیبیہ کے مجاہدین اصحاب رسول کے لیے وحی الہی اور حدیث رسول میں بخشش اور دخول جنت کا ذکر ہے مگر ”عثمان“، وہاں بھی موجود نہیں تھے۔ جواب تو موجود ہے، اگر عقل کھوئیں گئی تو تھوڑا سا غور کریں۔ سیدنا عثمان ذی التورین رضی اللہ عنہ سیمت چودہ سو صحابہ موجود ہیں۔ نبی کریم صلی اللہ علیہ وسلم اور صحابہ رضی اللہ عنہم عمرہ کی نیت سے مدینہ سے احرام باندھ کر اور حرم میں قربانی کے لیے جانور لے کر پہنچ ہیں، نبی کریم صلی اللہ علیہ وسلم اور اصحاب نبی کا ارادہ قطعاً لڑائی کا نہیں، مشرکین مکنے را ہیں بند کر دی ہیں۔ احترام حرم کی وجہ سے نبی کریم صلی اللہ علیہ وسلم لڑائی کا ارادہ نہیں کر رہے۔ قریش مکہ کے سفیر آتے ہیں کہ واپس چلے جاؤ، ہم تمھیں عمرہ نہیں کرنے دیں گے۔ محبوب و محترم بیت اللہ کی زیارت کے لیے جبکہ فاصلہ چند کلو میٹر رہ گیا ہے، نبی کریم صلی اللہ علیہ وسلم اور اصحاب نبی شوق زیارت بیت اللہ کے لیے بے قرار ہیں۔ نبی کریم صلی اللہ علیہ وسلم کی خواہش ہے، کسی طرح صلح صفائی کے ساتھ ہمیں زیارت بیت اللہ اور عمرہ کا موقع مل جائے۔ اسی مقصد کے لیے حضرت عمر رضی اللہ عنہ کی رائے پر حضرت عثمان رضی اللہ عنہ کو سفیرِ نبوت بنا کر مکہ بھیجا جاتا ہے۔ وہ بھر پور سفارتکاری کرتے ہیں، قریشی سرداروں سے ملتے ہیں، مگر وہ کہتے ہیں: ”عثمان! تم آگئے ہو، چلو تم عمرہ اور طواف کرو مگر ہم تمھارے نبی اور ان کے

ساتھیوں کو اجازت نہیں دے سکتے،۔ سیدنا عثمان رضی اللہ عنہ پروانے کی طرح ترپ کر بولتے ہیں: ”یہ کیسے ہو سکتا ہے کہ میرا بی طوف سے روک دیا گیا ہوا مریں طوف کرلوں“۔ یہ محبت بھرا جواب قریشی سرداروں کو برالگا۔ انہوں نے پروانہ رسول عثمان (رضی اللہ عنہ) کو نظر بند کر دیا۔ مسلمانوں کا رد عمل معلوم کرنے کے لیے مشہور کردیا گیا کہ عثمان سفیر رسول شہید کر دیے گئے ہیں، لیں اس بات پر نبی کریم صلی اللہ علیہ وسلم اور اصحاب نبی ترپ کر رہے گئے اور نبی کریم صلی اللہ علیہ وسلم نے اپنے صحابہ سے بیعت علی الموت لی۔ ”اسلئ تو نہیں ہے مگر ہم عثمان کا بدله لے کر جائیں گے“۔ چودہ سو صحابہ بیعت کر رہے ہیں، عثمان تو نہیں ہیں۔ مگر سوچنے کی بات ہے کہ سیدنا عثمان رضی اللہ عنہ کہاں ہیں؟ عثمان (رضی اللہ عنہ) تو محمد رسول اللہ کے سفیر بن کرمشرکین مکہ کی جبس بے جایں پڑے ہیں مگر جب ایک کم چودہ سو نے بیعت کر لی تو نبی کرم صلی اللہ علیہ وسلم نے فرمایا: یہ بیعت، بہت عظمت و رفتہ والی ہے اس سے عثمان کیوں محروم ہیں اور آنے والے وقت کے منافقین معاذ دین کا منہ بھی بند کرنا تھا، نبوت نے اپنا ایک ہاتھ دوسرے ہاتھ رکھا اور چودہ سو کے سامنے فرمایا: ”دیکھو یہ میرا ہاتھ ہے اور یہ عثمان کا ہاتھ، میں عثمان کی طرف سے بھی بیعت کا اعلان کرتا ہوں“۔ لیں اُسی دم جب ریل امین بھی آپنچے، یا رسول اللہ! اللہ فرماتے ہیں: ”یَدُ اللَّهِ فُوقَ أَيْدِيهِمْ“، ہم بھی تمہاری بیعت میں شامل ہیں۔ نبی کریم صلی اللہ علیہ وسلم کے ہاتھ مبارک پر صحابہ رضی اللہ عنہم کے ہاتھ اور صحابہ رضی اللہ عنہم کے ہاتھوں کے اوپر اللہ کا ہاتھ۔ تو اب عقل و دانش و ہوش سے کام لیجیے! عثمان رضی اللہ عنہ غیر حاضر ہیں یا حاضر سے بھی کچھ اور پر ہیں۔ یہ چودہ سو صحابہ رضی اللہ عنہم سے بیعت سیدنا عثمان رضی اللہ عنہ ہی کے لیے لی جا رہی ہے اور نبی کریم صلی اللہ علیہ وسلم اپنے ہاتھ مبارک کو سیدنا عثمان رضی اللہ عنہ کا ہاتھ قرار دے رہے ہیں..... ضداً و بغض و عناد کا علاج تو ہے نہیں، شاید اسی چیز کے فہام و تفہیم کے لیے دس خوش نصیبوں کو نام بنام جنت کا بشارت یافتہ بنا یا جارہا ہے۔

سیدنا ابو بکر رضی اللہ عنہ اور سیدنا عمر رضی اللہ عنہ کو (معاذ اللہ) غاصب کہنے والو! تم بھی سن لو وہ عشرہ مشیرہ میں شامل ہیں، ذی النورین سے عنادر کھنے والو! وہ جنتی ہیں، سیدنا علی شیر جلی رضی اللہ عنہ کی خامیاں تلاش کرنے والو! وہ جنتی ہیں، طلحہ وزیر رضی اللہ عنہما پر تبر اکرنے والو! ان میں سے پہلے خوش بجنت کو نبی کریم صلی اللہ علیہ وسلم کی زبان حق سے زندہ شہید اور دوسرے خوش نصیب کو جنت میں نبی کا حواری کہا جا چکا ہے اور یہ دونوں بھی بشارت یافتہ دس جنتیوں میں شامل ہیں، اسی طرح سعد و سعید اور ابو عبیدہ بن الجراح اور عبد الرحمن بن عوف رضی اللہ عنہم جیسے مجاہدین اور فاتحین فارس و عراق اور شام والوں سے عداوت رکھنے والو! یہ دس کے دس جنتی ہیں۔ تم ان کو جمل و صفين میں ایک دوسرے کے مقابل کھڑے دیکھ کر بھول نہ جانا، اپنی عاقبت خراب نہ کر لینا، یہ دس کے دس جنت میں ایک دوسرے کے سامنے رب کے عطا کردہ تختوں پر

شاداں و فرحاں بیٹھے ہوں گے۔

اگرچہ اللہ نے اپنی لاریب کتاب میں خبر دی ہے اور اس کی کوئی خبر نہ درست ہو، ممکن ہی نہیں۔ اس نے خبر دی ہے، جملہ فعلیہ، فعل ماضی کی خبر، غیر مبدل خبر ہے: ”رضی اللہ عنہم و رضوا عنہ“۔ اللہ ان سے راضی ہو چکا اور وہ اللہ کے اس راضی ہونے سے شاداں و فرحاں ہو چکے..... ”وَ كَلَّا وَعْدَ اللَّهِ الْحُسْنَى“ اور اس اللہ نے اپنے نبی کریم صلی اللہ علیہ وسلم کے سب صحابہ (رضی اللہ عنہم) سے جن کا وعدہ کر لیا..... ”وَ كَانَ وَعْدُ اللَّهِ مَفْعُولًا“ اور اللہ کا وعدہ پورا ہو کر رہے گا۔

بقول سید نور الحسن بخاری رحمۃ اللہ علیہ امّت کو اپنے اعمال کے مقابل تولا جائے گا مگر صحابہ رضی اللہ عنہم کے اعمال کا ذکر ہی نہیں۔ ایک طرف کے پلڑے میں اُن کی صحابیت رسول رکھی جائے گی اور دوسری طرف اُن کو رکھا جائے گا اور اُن کو کامیاب قرار دے دیا جائے گا۔ **وَالَّذِينَ مَعَهُمْ** صحابہ کی صحابیت اور معیت رسول ہی اُن کی کامیابی کی ضامن بن جائے گی۔

تو یہاں بشارت کی دوسری قسم کی بات ہوئی یعنی اس بشارت کا تعلق شخصیات اور جماعت کے ساتھ ہے۔ اب ایسے شخص کی جہالت اور حمافقت یادنامہ و سفارہت میں کیا شک رہ جاتا ہے جو ان مقدس شخصیات اور اس مقدس جماعت کو دی گئی بشارت کا مقابل بشارت اعمال، فضائل اعمال کے ساتھ کرے۔ اعمال کا تعلق کسی شخص، کسی جماعت، کسی علاقہ، کسی زمانہ کے ساتھ نہیں ہوتا۔ قیامت تک پیدا ہونے والے لوگوں میں سے جو بھی ان اعمال کو اپنائیں گے وہ ان بشارتوں کے مستحق نہیں گے۔ کسی بھی لمحے اگر وہ ان اعمال کا انکار کر دیں گے تو فضیلت و بشارت سے محروم ہو جائیں گے اور عمل کی صورت میں بھی استحقاق کا فیصلہ قیامت کے دن ہو گا کیونکہ ان کے خلوص یا، ریا کو اللہ ہی جانتا ہے اور وہ مالک یوم الدین ہے۔ یہ فیصلہ اللہ ہی کرے گا۔ یہاں اعمال کی فضیلت بتانا مقصود ہوتی ہے اور خصوصاً غیر اصحاب رسول کے لیے۔ کیونکہ صحابہ رضی اللہ عنہم اور تابعین حرمہم اللہ کے لیے لسان و حج ترجمان سے ایک اور اعلان بھی ہو چکا ہے: **”لَا تَمَسُّ النَّارُ مَنْ رَأَيْنَى أَوْ رَأَ مَنْ رَأَيْنَى“** (حدیث رسول) یعنی میرے دیکھنے والوں کو آگ چھوئے گی بھی نہیں اور نہ ہی میرے صحابہ کے دیکھنے والوں کو آگ چھوئے گی۔ یہاں بھی صرف روایت رسول یعنی صحابیت کو آگ سے آزادی گویا جنت کی خوشخبری دی گئی ہے۔ اعمال کا کوئی ذکر نہیں..... کیونکہ اعمال خیر اور جہاد فی سبیل اللہ تو صحابہ رضی اللہ عنہم اور تابعین حرمہم اللہ کی صفات بن چکی ہیں، وہ ان کے اعمال سے کہیں بلند و بالا ان کے مقدس احساد و ارواح کی صفاتِ لازمہ بن چکی ہیں یعنی جو صحابی ہے یا صحابہ کا دیکھنے والا (یعنی تابعی) تو ان کے اعمال کا ذکر کراس لیے غیر ضروری ہوا کہ وہ تو ”**الْزَمَهُمْ كَلِمَةَ التَّقْوَى**“ و

کَاتُوْا أَحَقَّ بِهَا وَ أَهْلَهَا.....” سورج سے دھوپ اور روشنی جدائیں تو صاحبہ سے تقویٰ جدائیں کیا جاسکتا، تقویٰ کے سب سے زیادہ حق دار اور اہل یہی خوش نصیب ہیں۔ تو گویا اعمال، صحابہ رضی اللہ عنہم و تابعین حمّم اللہ کے بعد کے لوگوں کے پوچھئے اور پر کھے جائیں گے۔ صحابہ رضی اللہ عنہم کے نبیں۔

یہی اعمال، وضو کی فضیلت، نماز کی فضیلت، صیام و قیام کی فضیلت، عمرہ و حج کی فضیلت، اللہ کی راہ میں جان قربان کرنے اور شہادت کا اعلیٰ درجہ پانے کی فضیلت مگر ان فضائل میں کیا نبی مکرم صلی اللہ علیہ وسلم کی وہ حدیث مبارکہ بھلا دی جائے گی کہ حساب کے دن ایک ریا کا ر عالم کو بلا یا جائے گا، ایک ریا کا ر حنفی کو بلا یا جائے گا، ایک ریا کا ر جہاں و شہید کو بلا یا جائے گا اور ان کو بتایا جائے گا کہ تم نے یہ اعمال میرے لیے نہ کیے تھے اور پھر ان کو جہنم میں ڈال دیا جائے گا۔ لیکن کیا صاحب عقل و ایمان یہ کہہ سکتا ہے کہ حضرات صدیق و فاروق، غنی و علی، حضرات عشرہ مبشرہ، اہل بدر، اہل بیعت رضوان (رضوان اللہ علیہم اجمعین) و دیگر بشارت یافتہ حضرات کو اعمال کے فضائل کی طرح خلوص و ریا میں مقابل کیا جاسکتا ہے؟ یہ لوگ تو نام بہ نام مغفور اور مبشر با بحث ہیں۔

بشارات کی اس دوسری قسم کا تعلق مخصوص افراد یا جماعت کے ساتھ ہوتا ہے۔ خاص زمانہ، خاص علاقہ، خاص افراد اور خاص جماعت کو متعین کر لیا جاتا ہے جیسے صدیق و فاروق، غنی و علی، اصحاب عشرہ مبشرہ، اصحاب بدر، اصحاب رضوان، مجاہدین غزوۃ الہجر سیدنا معاویہ اور مجاہدین غزوۃ مدینہ قیصر سیدنا ابوالیوب، سیدنا حسین بن شمول دیگر مجاہدین اور ان کے امیر رضی ابی الیوب ابن امیر معاویہ رضی اللہ عنہم۔

پہلی قسم کی بشارات کا تعلق فضائل اعمال کے ساتھ ہوتا ہے، افراد متعین نہیں ہوتے، اس لیے ہر فرد اس کا مستحق نہیں کہا جاسکتا جبکہ دوسری قسم کی بشارات میں افراد ہی کو متعین کر دیا جاتا ہے، ان کا اس بشارت سے الگ کیے جانے یا خارج کیے جانے کا سوال ہی پیدا نہیں ہوتا۔ پہلی قسم کی بشارات میں جن اعمال کی بشارت کا ذکر ہوتا ہے ان اعمال کی حقیقت سے اللہ اچھی طرح واقف ہے۔ دوسری قسم کی بشارات میں افراد یا جماعت کی فضیلت بتائی جاتی ہے، ان افراد یا جماعت کی حقیقت سے اور ان کی پوری زندگی کے کارنا مول سے اللہ اچھی طرح واقف ہوتا ہے اس لیے ناممکن ہے کہ ان میں سے کسی کے ساتھ کوئی ایسی برائی جڑ جائے جو انھیں بشارت سے محروم کر دے۔ ایسی صورت میں اللہ کے علم میں نقش لازم آئے گا جو ناممکن ہے۔

پہلی قسم کی بشارات کا تعلق فضائل اعمال کے ساتھ ہے کہ جب وہ عمل پایا جائے گا تو فضیلت حاصل ہو گی جبکہ دوسری قسم کی بشارات میں فضیلت خبر کی صورت میں ہے اور اللہ اور اس کے رسول (صلی اللہ علیہ وسلم) کی خبر کبھی غلط نہیں ہو سکتی۔ اس

ماہنامہ ”تَقْيِيبُ ثُمَّ نَبُوت“ ملتان (جولائی 2018ء)

دین و دانش

دوسری قسم کی بشارت میں مغفرت کا مطلب قطعی جنتی ہونا ہے کیونکہ اللہ کی طرف سے جو خبر ہوتی ہے وہ مغفرت کی قطعیت پر دلالت کرتی ہے۔

شیخ الاسلام امام ابن تیمیہ فرماتے ہیں: ”وَالْجَيْشُ عَدَدٌ مُعَيَّنٌ لَا مُطْلَقٌ“ (منہاج السنۃ، ج: ۳، ص: ۵۷۲)

یہ اس حدیث رسول صلی اللہ علیہ وسلم کی طرف اشارہ ہے کہ ”أَوَّلُ جَيْشٍ يَغْزُونَ مَدِينَةَ قِيَصَرَ مَغْفُورٌ

لَهُمْ“ (بخاری)

قططظینیہ پر حملہ کرنے والا پہلا شکر بخشنا بخشایا ہے۔ حدیث قحطظینیہ میں جو مغفرت کی بشارت دی گئی ہے وہ بشارت کی دوسری قسم میں سے ہے۔ لفظاً و معناً، خاص علاقہ، خاص زمانہ، خاص افراد اور خاص جماعت یہاں مراد ہے۔ اس بشارت مغفرت میں افراد، جماعت، علاقہ اور زمانہ کا تعین کر دیا گیا ہے۔ اس میں بتائے گئے افراد کا تعین حدیث، تفسیر، اور تاریخ و سیرت میں کر دیا گیا ہے۔ ان افراد کی پوری حقیقت اللہ کے علم میں تھی جس کا ظہار و مائینِ طلاق عن الْهَوَى إِنْ هُوَ إِلَّا وَحْيٌ يُوحَى ، زبان وحی ترجمان کے ذریعے متعین کر دیا گیا۔ اس حدیث میں بشارت بصورت خبر ہے جو من عند اللہ و عند الرسول ہونے کی وجہ سے کبھی غلط نہیں ہو سکتی۔ اصحاب بدر ہوں، اصحاب بیعت رضوان ہوں یا مجاہدین حدیث مغفور یہ جرآن کی مغفرت کی قطعیت پر یعنی اُن عازیزان اُذل جمیش کے جنتی ہونے پر دلالت کرتی ہے جیسا کہ اہل بدر کے بارے میں وضاحت ہو چکی۔

صغریٰ و کبائر کی مغفرت کی بحث میں علماء کرام نے پہلی قسم (فضائل اعمال) کی بشارت کے ضمن میں کی ہے، جہاں تک دوسری قسم کی بشارت کا تعلق ہے تو علماء کرام نے یہاں صغاریٰ و کبائر کی کسی قسم کی کوئی بحث نہیں کی ہے بلکہ یہاں بالاتفاق گھنیٰ مغفرت یعنی جنتی ہونا مراد لیا ہے جیسے اہل بدر کا معاملہ مذکور ہوا۔

صحیح بخاری میں کئی احادیث جن میں کسی خاص شخص کی مغفرت کی بات ہے، اس سے اس کی گلی مغفرت یعنی اُس کا جنتی ہونا مراد لیا گیا ہے۔ مثلاً حدیث نمبر: ۳۷۰ میں سو کے قاتل کا ذکر ہے اور پھر مایا فَغَفِرَ لَهُ، تو اس سے گلی مغفرت مراد ہے۔ اسی طرح اہل بدر کے بارے میں فرمایا: ”فَقَدْ غَفَرْتُ لَكُمْ“ یہاں یہ کہ مغفرت سے مراد صغاریٰ کی مغفرت ہے پر لے درجے کی حماقت ہے۔

بہر حال جمیش مغفور کی بشارت کا تعلق فضیلیت اعمال سے ہے ہی نہیں بلکہ اس کے لیے صرف اتنا کہہ دینا کافی ہے کہ فلاں شخص یا جماعت اُس بشارت میں شامل ہے۔ واللہ اعلم